



ශ්‍රී ලංකා පොලිස් පරීක්ෂකවරුන්ගේ සංගමය

53 A, ඩී.එස්.ෆෝර්ස්කා පාර, කොළඹ - 05, ශ්‍රී ලංකා

දුරකථන / ෆැක්ස් : 2556629 ඊ-මේල් : slpia@sltnet.lk / slpiaexco@gmail.com වෙබ් අඩවිය : www.slpia.lk

මගේ අංකය : එස්.එල්.පී.අයි.ඒ/බැහැර/48/20

ඔබේ අංකය :

සී.ඩී වික්‍රමරත්න මහතා,
ගරු වැඩ බලන පොලිස්පති,
පොලිස් මූලස්ථානය,
කොළඹ 01.


2020.03.03

අධිකරණ කටයුතු සඳහා වෙන්වූ පොලිස් ස්ථානයන්ගෙන් පැමිණෙන පරීක්ෂක ශ්‍රේණියේ නිලධාරීන්ගේ නවාතැන් පහසුකම් සඳහා පමණක් භාවිත කිරීමට මූලස්ථාන පොලිස් ස්ථාන තුළ ගොඩනැගිල්ලක් ඉදිකිරීම.

1. ශ්‍රී ලංකා පොලිසිය තුළ රාජකාරි සිදු කරනු ලබන පරීක්ෂක ශ්‍රේණියේ නිලධාරීන් තම රාජකාරි කාලය තුළ විවිධ වැටලීම් සිදුකිරීම, අපරාධමය වැරදිවලට අදාළ පුද්ගලයින් අත්අඩංගුවට ගැනීම, රථවාහන වැරදි සම්බන්ධයෙන් නඩු පැවරීම යනාදී රාජකාරි කටයුතු සිදු කරන අතර මෙම රාජකාරි බොහෝ විට අවසන් වනුයේ යම් අධිකරණයක නඩු කටයුත්තක් ආරම්භ වීම තුළිනි.
2. එම අධිකරණ කටයුතු සඳහා සාක්ෂිකරුවන් වශයෙන් විමර්ශන නිලධාරීන් නම් කරනු ලබන අතර එම නිලධාරීන් නියමිත දිනයන්හි අධිකරණයේ සාක්ෂි ලබාදීම සඳහා පෙනී සිටීම අනිවාර්යය වේ. එහෙත් ශ්‍රී ලංකා පොලිසියේ රාජකාරි අවශ්‍යතාවය මත සහ වෙනත් හේතූන් මත මෙන්ම ස්ථාන මාරුවීම් ක්‍රමවේදය අනුව මෙම නිලධාරීන් හට ඉහත නඩු කටයුතු අවසන් වීමට පෙර වෙන්වූ ප්‍රදේශයන් වෙත ස්ථාන මාරුවීම් ලබා පිටව යාමට සිදුවෙයි.
3. බොහෝ අවස්ථාවන්හිදී අධිකරණ කටයුතුවල සාක්ෂිකරුවන් වශයෙන් නම් කරනු ලබන්නේ අදාළ වැටලීම හෝ විමර්ශනය සිදුකල කණ්ඩායම භාරව ක්‍රියා කල නිලධාරියා සහ මේ සඳහා සෘජුවම සම්බන්ධවූ තවත් නිලධාරියෙකු වන අතර එයට වැඩි වශයෙන් අයත් වන්නේ පරීක්ෂක ශ්‍රේණියේ නිලධාරීන්ය.
4. මෙවැනි අධිකරණමය කටයුතු සඳහා පෙනී සිටීමට ඇතැම් නිලධාරීන්ට සෑම සතියකම දින කිහිපයක් පමණ තමන් පෙර රාජකාරි සිදුකල පොලිස් ස්ථානයන්ට අදාළ අධිකරණයන් වෙත යාමට සිදුව ඇත.
5. මෙම අධිකරණයන් බොහෝවිට පිහිටා ඇත්තේ නඩු කටයුතු සඳහා පෙනී සිටිය යුතු නිලධාරීන් තත්කාලයේ රාජකාරි කරනු ලබන පොලිස් ස්ථානයට ඉතා දුර බැහැර ප්‍රදේශයන්හි වන අතර එම නිලධාරීන් නඩු කටයුත්ත සඳහා සූදානම් වීමට නඩුව විභාගවන දිනට පෙර දින පැමිණීම අත්‍යවශ්‍ය වේ.

6. මෙලෙස පැමිණෙන නිලධාරීන් හට නවාතැන් ගැනීම සඳහා ප්‍රමාණවත් නවාතැන් පහසුකම් අදාළ පොලිස් ස්ථාන තුළ නොමැති වීමත් පොලිස් ස්ථානයෙන් පිටත ආරක්ෂිත ස්ථාන සොයා ගැනීමට නොහැකි වීමත් මත පොලිස් නිලධාරීන් දැඩි අපහසුතාවයට පත්වන බව නිරීක්ෂණය වේ.
7. මෙම සංකීර්ණ ගැටලුවට පිළියම් වශයෙන් අධිකරණ බල සීමාවක් තුළ පිහිටි මූලස්ථාන පොලිස් ස්ථානයක නිලධාරීන් දෙදෙනෙකු හට නවාතැන් පහසුකම් ගත හැකි පරිදි ගොඩනැගිල්ලක් ඉදි කිරීම සුදුසු බවට නිරීක්ෂණය වේ.
8. මෙම නවාතැන් ගොඩනැගිල්ල ඉදිකිරීම තුළින් නිලධාරීන්ගේ ආරක්ෂාව තහවුරු කල හැකිවන අතර නිලධාරීන් විෂමාවාර ක්‍රියා සඳහා යොමුවීම වලක්වා ගැනීමට සහ ආර්ථික වශයෙන් වන පාඩුව මඟ හරවා ගැනීමට හැකිවනු ඇත.
9. මෙම නවාතැන් ගොඩනැගිල්ල මූලස්ථාන පොලිස් ස්ථානාධිපතිවරයා භාරයේ තැබීම සුදුසු වන අතර එම පොලිස් ස්ථානයේ හෝ වෙනත් පොලිස් ස්ථානයක සාමාන්‍ය රාජකාරී යෙදී සිටින නිලධාරීන්ට සහ විශේෂ රාජකාරී සඳහා පැමිණෙන නිලධාරීන්ගේ නවාතැන් පහසුකම් සඳහා මෙම ගොඩනැගිල්ල භාවිතයට ලබා නොදිය යුතුවේ. එලෙස ලබා දීම සිදුකල හොත් අධිකරණ කටයුතු සඳහා පැමිණෙන නිලධාරීන්ට නවාතැන් පහසුකම් ලබා ගැනීම අපහසුවීමට ඉඩ ඇති අතර මෙම ගොඩනැගිල්ල ඉතා ඉක්මනින් අබලන්වීමටද ඉඩ ඇත.
10. මෙම ගොඩනැගිල්ල සඳහා අවශ්‍ය කරනු ලබන සියලුම ගෘහ භාණ්ඩ පොලිස් පරීක්ෂකවරුන්ගේ සංගමයේ ප්‍රතිපාදන මඟින් ලබා දීමට හැකියාවක් පවතින අතර රජයේ විසඳුමින් ගොඩනැගිල්ල නිසි පරිදි ඉදිකරවා ගැනීම පොලිස් පරීක්ෂකවරුන්ගේ සංගමයේ ඉල්ලීම වේ.
11. ඉහත කරුණු අනුව අධිකරණ කටයුතු සඳහා සහ අනෙකුත් විමර්ශනයන් සඳහා පෙනී සිටීමට දුර බැහැර කොට්ඨාසවල සිට පැමිණෙන හා විශ්‍රාමික පරීක්ෂක ශ්‍රේණියේ නිලධාරීන්ගේ නවාතැන් පහසුකම් සැලසීම සඳහා කෝරාගත් පොලිස් ස්ථානවල රජයේ ප්‍රතිපාදන මඟින් ගොඩනැගිලි ඉදිකිරීම සුදුසු බවට යෝජනා කර අනුමැතිය සඳහා කාරුණිකව ඉදිරිපත් කරමි.

ශ්‍රී ලංකා පොලිස් පරීක්ෂකවරුන්ගේ සංගමයේ විධායක කමිටුව වෙනුවෙන්,



ප්‍රශීන් ප්‍රේමසිරි,
 නීතිඥ, නීතිවේදී (ගෞරව),
 පොලිස් පරීක්ෂක,
 පොලිස් පරීක්ෂකවරුන්ගේ සංගමය.

නීතිඥ ප්‍රශීන් ප්‍රේමසිරි
නීතිවේදී (ගෞරව),
ගරු ලේකම්,
ශ්‍රී ලංකා පොලිස් පරීක්ෂකවරුන්ගේ සංගමය